

પ્રસાર ભારતી

સમાચાર વિભાગ, આકાશવાણી, અમદાવાદ

Date: 29-08-2025

MORNING: 7.45 TO 7.55

Day: FRIDAY

National News

આકાશવાણી સમાચાર સિમ્પલ ઠક્કર વાંચે છે.

- 1) પ્રધાનમંત્રી નરેન્દ્ર મોદી જાપાન પહોંચ્યા - આજે ટોક્યોમાં 15મા ભારત-જાપાન વાર્ષિક શિખર સંમેલનમાં હાજરી આપશે.
- 2) કેન્દ્રીય ગૃહમંત્રી અમિત શાહ આજે આસામમાં વિવિધ વિકાસ કાર્યોનું લોકાર્પણ અને ખાત મુહૂર્ત કરશે.
- 3) રશિયાએ યુક્રેન પર હુમલો કરતાં 23 લોકોનાં મોત.
- 4) અરુણાચલ પ્રદેશ, દરિયાકાંઠાના કર્ણાટક, મધ્ય મહારાષ્ટ્ર અને ઉત્તરાખંડમાં આજે ભારેથી અતિ ભારે વરસાદની આગાહી
- 5) આજે રાષ્ટ્રીય રમતગમત દિવસ - દેશભરમાં વિવિધ સ્પર્ધાઓનું આયોજન.
- 6) ૧૬મી એશિયન શૂટિંગ ચેમ્પિયનશિપમાં ભારતે પુરુષોની ૨૫ મીટર સ્ટાન્ડ પિસ્તોલ ઇવેન્ટમાં બે સુવર્ણ ચંદ્રક જીત્યા.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM-JAPAN

પ્રધાનમંત્રી નરેન્દ્ર મોદી આજે જાપાનના ટોક્યોમાં 15મા ભારત-જાપાન વાર્ષિક શિખર સંમેલનમાં હાજરી આપશે.

શ્રી મોદી આજે સવારે જાપાનની બે દિવસની સત્તાવાર મુલાકાતે ટોક્યો પહોંચ્યા હતા. આ શિખર સંમેલન દરમિયાન, બંને નેતાઓ દ્વિપક્ષીય સંબંધોના સમગ્ર સ્પેક્ટ્રમની સમીક્ષા કરશે અને છેલ્લા 11 વર્ષોમાં સતત વિકસતા ખાસ વ્યૂહાત્મક અને વૈશ્વિક ભાગીદારીના આગામી તબક્કાને આગળ વધારવાના માર્ગો પર ચર્ચા કરશે.

શ્રી મોદીની જાપાન મુલાકાત અંગે વધુ માહિતી આપે છે અમારા સંવાદદાતા ..

(BYTE: OM AWASTHI)

જાપાનની મુલાકાત બાદ શ્રી મોદી તિયાનજિનમાં શાંઘાઈ સહયોગ સંગઠન સમિટમાં ભાગ લેવા માટે ચીન જશે. ભારત, SCOનો સભ્ય દેશ તરીકે તે અનેક પડકારોનો સામનો કરવા અને પ્રાદેશિક સહયોગને વધુ ગાઢ બનાવવા માટે SCO સભ્યો સાથે કામ કરવા માટે પ્રતિબદ્ધ હોવાનું શ્રી મોદીએ જણાવ્યું..

AMIT SHAH ASSAM VISIT

કેન્દ્રીય ગૃહમંત્રી અમિત શાહ આજે આસામના ગુવાહાટીમાં વિવિધ વિકાસ કાર્યોનું ઉદ્ઘાટન અને શિલાન્યાસ કરશે.

શ્રી શાહ રાજભવનની નવનિર્મિત બ્રહ્મપુત્ર શાખાનું ઉદ્ઘાટન, રાષ્ટ્રીય સાયબર ફોરેન્સિક પ્રયોગશાળાનું વર્ચ્યુઅલ ઉદ્ઘાટન કરશે અને સશસ્ત્ર દળોના વિવિધ વિકાસ પરિયોજનાઓનું ઉદ્ઘાટન અને શિલાન્યાસ કરશે.

બાદમાં, શ્રી શાહ ગુવાહાટીમાં પંચાયત સંમેલનમાં હાજરી આપશે, જ્યાં લગભગ 20 હજાર ચૂંટાયેલા પંચાયત પ્રતિનિધિઓ હાજરી આપે તેવી અપેક્ષા છે, જેમાં ભાજપના 16 હજાર 671 અને NDAનાં અન્ય સહયોગીઓના 1 હજાર 500થી વધુ પ્રતિનિધિઓનો સમાવેશ થાય છે.

UKRAINE ATTACK-REACTION

યુક્રેનની રાજધાની કિવ પર રશિયાના હુમલામાં 23 લોકોના મોત થયા છે. 48 લોકો ઇજાગ્રસ્ત થયા છે. યુક્રેનિયન વાયુસેના અનુસાર, રશિયાએ લગભગ 600 ડ્રોન અને 31 મિસાઇલો છોડ્યા હતા.

શક્તિશાળી વિસ્ફોટોથી સાત જિલ્લાઓમાં ઇમારતોને નુકસાન થયું છે. આમાં યુરોપિયન યુનિયન મિશન અને બ્રિટિશ કાઉન્સિલ મુખ્યાલયનો સમાવેશ થાય છે. બચાવ ટીમો કાટમાળ નીચે દટાયેલા લોકોને શોધી રહી છે.

રાષ્ટ્રપતિ વોલોડીમીર ઝેલેન્સકીએ આ હુમલાની નિંદા કરતા તેને નાગરિકોની ઇરાદાપૂર્વકની હત્યા ગણાવી હતી.

IMD

હવામાન વિભાગએ આજે અરુણાચલ પ્રદેશ, દરિયાકાંઠાના કર્ણાટક, મધ્ય મહારાષ્ટ્ર અને ઉત્તરાખંડમાં છૂટાછવાયા સ્થળોએ ભારેથી અતિ ભારે વરસાદની આગાહી કરી છે.

હવામાન વિભાગે ગુજરાત, કર્ણાટક, કેરળ, માહે, કોંકણ, ગોવા, મધ્ય પ્રદેશ, પશ્ચિમ બંગાળ, સિક્કિમ, તેલંગાણા અને વિદર્ભમાં પણ ભારે વરસાદની આગાહી કરી છે. ઉત્તરપૂર્વ ભારતમાં પણ આવી જ સ્થિતિ રહેવાની શક્યતા છે.

દરમિયાન, ઉત્તરપશ્ચિમ ભારતમાં, હવામાન વિભાગે પૂર્વ રાજસ્થાન, હરિયાણા, ચંદીગઢ, હિમાચલ પ્રદેશ અને પંજાબમાં ભારે વરસાદની આગાહી કરી છે.

વધુમાં, આંદામાન અને નિકોબાર ટાપુઓ, બિહાર, જમ્મુ, કાશ્મીર, લદાખ, ગિલગિટ, બાલ્ટિસ્તાન, મુઝફ્ફરાબાદ, ઝારખંડ અને તેલંગાણામાં વીજળી અને તેજ પવન સાથે વાવાઝોડાની આગાહી કરી છે.

NATIONAL SPORTS DAY

આજે રાષ્ટ્રીય રમતગમત દિવસ છે. આ દિવસ દર વર્ષે 29 ઓગસ્ટના રોજ મહાન હોકી ખેલાડી મેજર ધ્યાનચંદની જન્મજયંતિ નિમિત્તે ઉજવવામાં આવે છે. રાષ્ટ્રીય રમતગમત દિવસ 2025ની થીમ "રમત એ શાંતિપૂર્ણ અને સમાવેશી સમાજને પ્રોત્સાહન આપે" છે.

કોઈપણ ખેલ ખેલાડીના વ્યક્તિગત અને સામાજિક અવરોધોને દૂર કરે છે તો તેની સાથે ટીમ સાથે કમી કુશળતાને પ્રોત્સાહન આપે છે. ખેલાડી કોઈપણ

પ્રદેશ, ધર્મ કે સમુદાયનો હોય તે તમામ ભેદભાવથી આગળ વધીને લોકોને એકસાથે લાવે છે. વિવિધ ખેલએ દેશની વિવિધતામાં એકતાની સાથે જોડે છે.

આ ઉજવણી ઉપરાંત ફિટઇન્ડિયા મિશન 29 થી 31 ઓગસ્ટ દરમિયાન ત્રણ દિવસીય રાષ્ટ્રવ્યાપી કાર્યક્રમનું આયોજન કરશે. "એક ઘંટા, ખેલ કે મેદાન મેં" (રમતના મેદાન પર એક કલાક) જેવા અભિયાન લોકોને દરરોજ ઓછામાં ઓછો એક કલાક આઉટડોર રમત અને શારીરિક પ્રવૃત્તિ કરવા પ્રોત્સાહિત કરશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

ASIAN SHOOTING CHAMPIONSHIP

૧૬મી એશિયન શૂટિંગ ચેમ્પિયનશિપમાં ભારતે પુરુષોની ૨૫ મીટર સ્ટાન્ડર્ડ પિસ્તોલ ઇવેન્ટમાં બે સુવર્ણ ચંદ્રક જીત્યા. એક ચંદ્રક વ્યક્તિગત ઇવેન્ટમાં અને બીજો ટીમ ઇવેન્ટમાં આવ્યો. ગુરપ્રીત સિંહે વ્યક્તિગત ઇવેન્ટમાં પોતાનો પહેલો આંતરરાષ્ટ્રીય સુવર્ણ ચંદ્રક જીત્યો જ્યારે અમનપ્રીત સિંહે રજત

ચંદ્રક મેળવ્યો. આ જોડીએ હર્ષ ગુપ્તા સાથે ટીમ ઇવેન્ટમાં પણ સુવર્ણ ચંદ્રક જીત્યો.

ભારતીય શૂટર્સે જુનિયર ઇવેન્ટ્સમાં પણ પોતાનું પ્રભાવશાળી પ્રદર્શન ચાલુ રાખ્યું. ભારતે ૫૦ મીટર રાઇફલ પ્રોન જુનિયર ટીમ અને ૨૫ મીટર સ્ટાન્ડર્ડ પિસ્તોલ જુનિયર ટીમ ઇવેન્ટમાં સુવર્ણ ચંદ્રક જીત્યા.

૨૫ મીટર જુનિયર સ્ટાન્ડર્ડ પિસ્તોલ વ્યક્તિગત ઇવેન્ટમાં, સૂરજ શર્માએ રજત અને તનિષ્ઠ નાયડુએ કાંસ્ય ચંદ્રક જીત્યો. મુકેશ નેલાવલ્લી સાથે મળીને આ જોડીએ ટીમ ઇવેન્ટમાં ગોલ્ડ મેડલ જીત્યો. ૫૦ મીટર રાઇફલ પ્રોન જુનિયર ટીમ ઇવેન્ટમાં, સામી ઉલ્લાહ ખાન, એડ્રિયન કર્માકર અને કુશાગ્ર સિંહ રાજવતની ત્રિપુટીએ ભારતને બીજો સુવર્ણ ચંદ્રક અપાવ્યો.

આ સાથે, ચેમ્પિયનશિપમાં ભારતે ૪૪ સુવર્ણ ૨૦ રજત અને ૧૮ કાંસ્ય સહિત કુલ ૮૨ ચંદ્રકો જીત્યા છે

શૂટિંગ ચેમ્પિયનશિપ આજે સમાપ્ત થશે. આજે મહિલાઓની ૫૦ મીટર રાઇફલ પ્રોન ઇવેન્ટ, પુરુષોની ૨૫ મીટર સેન્ટર ફાયર પિસ્તોલ ઇવેન્ટ અને પુરુષોની જુનિયર કેટેગરીના મેચો યોજાશે.

REV-HOCKEY-ASIA-CUP

૧૨મો પુરુષ એશિયા હોકી કપ ૨૦૨૫નો આજથી બિહારના રાજગીર ખાતે રાષ્ટ્રીય રમત દિવસ પર શરૂ થશે. આ ટુર્નામેન્ટમાં આઠ ટોચના એશિયન દેશો- ભારત, જાપાન, ચીન, કઝાકિસ્તાન, મલેશિયા, કોરિયા, બાંગ્લાદેશ અને ચાઇનીઝ તાઈપેઈ ભાગ લેશે.

આજે હોકીના દિગ્ગજ મેજર ધ્યાનચંદની જન્મજયંતિ નિમિત્તે આ કપની શરૂઆત થશે. એશિયા હોકી કપનું બિહારના મુખ્યમંત્રી નીતિશ કુમાર આજે ચેમ્પિયનશિપનું ઉદ્ઘાટન કરશે.

આ ઇવેન્ટ ૨૦૨૬ના FAH હોકી વર્લ્ડ કપ માટે ક્વોલિફાયર તરીકે સેવા આપતી હોવાથી મહત્વપૂર્ણ છે. સાત સપ્ટેમ્બર, ૨૦૨૫ના રોજ રમાનારી ફાઇનલ મેચ સુધી કુલ ૨૪ મેચ રમાશે.

WEIGHTLIFTIN CHAMPIONSHIP

અમદાવાદમાં આયોજિત રાષ્ટ્રમંડળ વેઇટલિફ્ટિંગ સ્પર્ધામાં ભારતીય ખેલાડીઓનું ભવ્ય પ્રદર્શન યથાવત્ છે. પુરુષોના ઓગણચેંસી કિલો વજન વર્ગમાં અજયબાબુ વલ્લૂરીએ ૩૩૫ કિલો વજન ઉંચકીને સુવર્ણ ચંદ્રક જીત્યો. મલેશિયાના મોહમ્મદ એરી અને નાઇજિરિયાના અદેદાપો અદેલેકેને પાછળ મૂકીને તેઓ આવતા વર્ષના ગ્લાસ્ગો રાષ્ટ્રમંડળ રમત માટે ક્વાલિફાય થઈ ગયા છે.

જ્યારે મહિલાઓનાં ઓગણસિત્તેર કિલો વજન વર્ગની ફાઇનલમાં હરજિન્દર કૌરે ૨૨૨ કુલો વજન ઉંચકી કાંસ્ય ચંદ્રક જીત્યો. ૩૦-મી રાષ્ટ્રમંડળ વેઇટલિફ્ટિંગ સ્પર્ધામાં ૩૧ દેશના ૩૦૦થી વધુ ખેલાડી ભાગ લઈ રહ્યા છે.

INDIA-CANADA-AMBASSADORS

ભારતે, સ્પેનમાં રાજદૂત તરીકે સેવા આપતા દિનેશ કે. પટનાયકની કેનેડામાં આગામી હાઇ કમિશનર તરીકે નિમણૂકની જાહેરાત કરી છે.

વિદેશ મંત્રાલયના જણાવ્યા અનુસાર, 1990 બેચના ભારતીય વિદેશ સેવા અધિકારી શ્રી પટનાયક ટૂંક સમયમાં તેમનો કાર્યભાર સંભાળશે.

PM - MANN KI BAAT

પ્રધાનમંત્રી નરેન્દ્ર મોદી આ રવિવારે આકાશવાણી પરથી પ્રસારિત થનારા મન કી બાત કાર્યક્રમમાં દેશ અને વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 125મી કડી હશે.

લોકો ટોલ-ફ્રી નંબર 1800-11-7800 દ્વારા કાર્યક્રમ માટે પોતાના વિચાર અને સૂચન મોકલી શકે છે. ઉપરાંત નરેન્દ્ર મોદી એપ અથવા MyGov પોર્ટલ દ્વારા ઓનલાઈન પણ સૂચનો મોકલી શકાશે. સૂચનો મોકલવાનો આજે અંતિમ દિવસ છે.

અને હવે આજના અખબારોનાં મુખ્ય સમાચાર રજૂ કરે છે નિકિતા શાહ

- આજના અખબારોએ વિવિધ સમાચારોને મુખ્ય મથાળામાં સ્થાન આપ્યું છે ગુજરાત સમાચારનું મુખ્ય મથાળું છે.. મુંબઈ પાસેના વિરારમાં પત્તાના મહેલની માફક બિલ્ડિંગ ધરાશય થતા સત્તરના મોત
- સંદેશ ને હેડલાઈન છે રશિયાનો યુક્રેન પર ભીષણ હુમલો 18 મોત
- ફૂલછાબે પણ રશિયા વધુ આક્રમક: યુક્રેનમાં બોમ નો વરસાદ... ને મુખ્ય મથાળું બનાવ્યું છે
- નવગુજરાત સમયે મેં મારી કે કોઈની નિવૃત્તિનો ક્યારેય કહ્યું નથી : ભાગવત ને મુખ્ય મથાળામાં સ્થાન આપ્યું છે આ સાથે પ્રધાનમંત્રી નરેન્દ્ર મોદી આજથી ચાર દિવસ જાપાન ચીનના પ્રવાસે...
- બિલોને મંજૂરીમાં રાજ્યપાલો વિલંબ કરે તો યથા શિઘ્ર શબ્દનો કોઈ અર્થ રહેતો નથી સુપ્રીમ જેવા સમાચારોને પણ નવ ગુજરાત સમયે મુખ્ય પાના પર સ્થાન આપ્યું છે
- સ્થાનિક સમાચારોમાં વોકલ ફોર લોકલ હવે ગ્લોબલ પ્લેટફોર્મ માટે ગુજરાતના ચારે ક્ષેત્રોમાં વીજીએસ મળશે... કપાસમાં ડ્યુટી શુન્ય થતા ખોટ ખેડૂતોને પ્રતિ ગાંસડી 15000 સહાયની માંગ... ડોક્ટરની ડિજિટલ એરેસ્ટ કરી 8 કરોડ પડાવનારી ગેંગના ત્રણ પકડાયા ...અમદાવાદ મુંબઈ બુલેટ ટ્રેન માટે ગુજરાતમાં ટ્રેકનું કામ શરૂ ગુજરાત હાઇકોર્ટમાં વકીલોની હડતાલ હજુ પણ ચાલુ... જેવા વિવિધ સમાચારોને સ્થાન મળ્યું છે